

வாழும் தேவன் வருவான்

வாழும் தேவன் வருவான்
நீதி ஜெயித்திட சேரும் கரங்களில்
வல்லமையில் வருவான்
எது பயமும் இல்லையென்றாகின்ற
நல்லுணர்வில் வருவான்
வாழும் தேவன் வருவதும்..... வராமல் ஆவதும்
நம் பூமி நன்மை நிறைய
நானும் நாமும் உழைப்பதிலே
நம் இறைவன்.... அவன் நல் இறைவன் வருவான் (3)
வாழும் தேவன் வருவான், வருவான்

1

நானும் வரும் நலமும் வரும்
வருவான் என் இறைவன் வளரும் உறவுகளில்
நாடுகளில் அமைதி வரும்
வருவான் என் இறைவன் வளரும் உறவுகளில்
பசுவும் சிங்கமும் ஒன்றாய் மேடுமே
இறைவனின் அறிவுதான் எங்கும் நிரம்புதே
யாவும் ஆதியிலே ஆண்டவனின் ஆசியிலே
இருந்தது போல் ஆகும்ய்யா, நலமே சேரும்ய்யா

2

அன்பு எனும் வேதம் வரும்
வருவான் என் இறைவன் வளரும் உறவுகளில்
அமைதி எனும் கீதம் வரும்
வருவான் என் இறைவன் வளரும் உறவுகளில்
பகையும் போர்களும் மண்ணில் மறைந்திடும்
மனிதம் மலர்ந்திடும் மகிழ்வும் பிறந்திடும்
யாவும் ஆதியிலே ஆண்டவனின் ஆசியிலே
இருந்தது போல் ஆகும்ய்யா, நலமே சேரும்ய்யா